

“Füyuzat”çıların yaradıcılığında Turançılıq ideyasının ictimai və poetik təzahürləri

Ülviyyə Abdullayeva

Xəzər Universiteti. Azərbaycan.

E-mail: ulviyya.abdulla1@gmail.com

Annotasiya. Məqalədə romantiklərin əsas dərgilərindən biri “Füyuzat”da Turançılıq ideyasının poetik təzahürləri araşdırılır. Qeyd olunur ki, füyuzatçıların yaradıcılığında Turançılıqla gedən yola müəyyən bir işq tutulmuşdu. “Füyuzat” dərgisinin saylarında Turan adı və turançılıq ideyası ilk saylarda açıq şəkildə işlənilməsə də, dərginin programı, məqsəd və vəzifələri bu ideyaya doğru bir yol xəritəsini çizmiş olurdu. Dərginin ortaq dil, mədəniyyət və sənət əsərlərinin yaradılması istiqamətindəki çabaları Turan mədəni-mənəvi birliyinin yaradılmasına xidmət edir və buradan qaynaqlanır. Dərginin mövzu dairəsi, bütün türk dünyasını əhatə etməsi, tarixlə, mədəniyyətlə bağlı araşdırılmalarında Azərbaycanla məhdudlaşmaması və bütün türk dünyasına müraciət etməsi, türkün özünüdürəki və gələcək həyatı ilə bağlı məqalə və şeirlər turançılığın ilkin təzahür formalarındandır. Cəmi bir il çap olunmasına baxmayaraq, “Azəri türklərinin milli haqlarının aynası” (A.Şaiq) olan “Füyuzat” dərgisi türkçülük və turançılıq istiqamətində yeni bir yol açdı. Doğrudur, bu yol özünü dərhal biruzə vermədi, füyuzatçıların səpdiyi toxumlar təxminən on il sonra cücməyə başladı. Dərgidə iştirak edən romantiklərdən H.Cavid, M.Ə.Rəsulzadə, M.Hadi, A.Şaiq, Ə.Hüseynzadə və başqaları bir neçə il sonra türkçülüyü inkişaf etdirən bir siyasi və ədəbi figur oldular.

Açar sözlər: Füyuzat, yaradıcılıq, Turançılıq, ideya, poetik təzahürlər

Məqalə tarixçəsi: göndərilib – 09.05.2022; qəbul edilib – 15.05.2022

Social and poetic manifestations of the idea of Turanism in the works of “Fuyuzat” members

Ulviyyə Abdullayeva

Khazar University. Azerbaijan.

E-mail: ulviyya.abdulla1@gmail.com

Abstract. The article examines the poetic manifestations of the idea of Turanism in Fuyuzat, one of the main magazines of romantics. It is noted that a certain light was shed on the road to Turanism in the works of fuzuzists. Although the name Turan and the idea of Turanism were not explicitly mentioned in the first issues of Fuyuzat magazine, the program, goals and objectives of the magazine drew a road map to this idea. The magazine's efforts to create works of common language, culture and art served to establish the Turan cultural and spiritual unity and stemmed from it. Articles and poems on the subject of the magazine, covering the entire Turkic world, not limited to Azerbaijan in its research on history and culture and appealing to the whole Turkic world, Turkic self-awareness and future life are the first manifestations of Turanism. Despite being published for only a year, "Fuyuzat" magazine "Mirror of national rights of Azeri Turks" (A.Shaig) opened a new way in the direction of Turkism and Turanism. It is true that this path did not show itself immediately, and the seeds sown by the astronauts began to germinate about ten years later. Among the romantics who took part in the magazine were H.Javid, M.A.Rasulzade, M.Hadi,

A.Shaig, A.Huseynzade and others. A few years later, they became a political and literary figure who developed Turkism.

Keywords: Fuyuzat, creativity, Turanism, idea, poetic manifestations

Article history: received – 09.05.2022; accepted – 15.05.2022

Giriş / Introduction

Turançılıq ideyasının qaynaqlarından biri Ə.Hüseynzadənin rəhbərlik etdiyi “Fuyuzat” dərgisi və bu dərgidə toplaşan, yaxud yazılar dərc etdirən fuyuzatçıların əsərləridir. Doğrudur, bundan əvvəl də Ə.Hüseynzadə və Ə.Ağaoğlunun redaktor olduğu “Həyat” qəzetində türkçülük ideyası ictimai-siyasi kontekstdə dövriyyəyə gətirilmiş, Turançılığa gedən yola müəyyən bir işq tutulmuşdu. Ə.Hüseynzadənin redaktoru olduğu “Türklər kimdir və kimlərdən ibarətdir” əsərinin hissə-hissə bu qəzətdə çap olunması ictimai və ədəbi fikirdə yeni bir mərhələ açdı. Ancaq “Fuyuzat” dərgisində həm türkçülük, həm də turançılıq bədii cəhətdən qovuşmuş, ədəbiyyata yeni mövzu və istiqamət gəlmişdir. Yəni ədəbi-estetik düşüncəmizdə vətəncilik, vətəndaşlıq motivləri olduğu kimi,

türkçülük və turançılıq motivləri də ədəbiyyatı çoxçalarlı istiqamətə yönəltmişdir. Ədəbiyyatşunas Şamil Veliyev “Fuyuzat ədəbi məktəbi” monoqrafiyasında dərgidə turançılıq ideyasının yürüdülməsinin səbəblərini araşdırarkən belə bir doğru qənaətə gelir: “Turançılıq ideyasını yürüdərkən Fuyuzatçılar hər şeydən önce türk-lük tarixi və əxlaqi-mədəni dəyərlərini öyrənməyi, təbliğ etməyi, daha dəqiq desək “Türklər kimdir və kimlərdən ibarətdir?” (Ə.Hüseynzadə) sualına cavab tapmağı başlıca vəzifələrdən sayırdılar...Fuyuzatçılar turançılığa mifik-romantik həqiqət kimi baxır, onun elmi-nəzəri əsaslara malik fəlsəfi düşüncə çərçivəsində deyil, bütövlükdə milli-ictimai fikir hüdudlarında yürüdülməsinə xidmət göstərirdilər” [12, s.14-15].

Əsas hissə / Main Part

“Fuyuzat” dərgisinin saylarında Turan adı və turançılıq ideyası ilk saylarda açıq şəkildə işlənilməsə də, dərginin programı, məqsəd və vəzifələri bu ideyaya doğru bir yol xəritəsini çizmiş olurdu. Dərginin ortaq dil, mədəniyyət və sənət əsərlərinin yaradılması istiqamətindəki çabaları Turan mədəni-mənəvi birliyinin yaradılmasına xidmət edir və buradan qaynaqlanır. Dərginin mövzu dairəsi, bütün türk dünyasını əhatə etməsi, tarixlə, mədəniyyətlə bağlı araşdırma-rında Azərbaycanla məhdudlaşmaması və bütün türk dünyasına müraciət etməsi, türkün özünü-dərki və gələcək həyatı ilə bağlı məqalə və şeirlər turançılığın ilkin təzahür formalarındandır. Sonralar milli və türkçü şeirləri ilə məşhurlaşan Əli bəy Hüseynzadə, Məhəmməd Hadi, Abbas Səhhət, Həsən Səbri Ayvazov, Əhməd Raiq, Abdulla Cövdət, Əhməd Kamal, Səid Səlmasi, Xalid Xürrəm Səbribəyzadə, Əhməd Midhət Rüfətov, Sənətulla Eynullayev və başqalarının bu dərgidə yazıları dərc edilməklə milli poetik düşüncənin imkanlarını genişləndirmişdir.

Aydın məsələdir ki, Turan adını və turançılıq ideyasını dərgidə sistemli şəkildə gündəmə gətirən və dərginin istiqamətini müəyyənləşdirən onun redaktoru Ə.Hüseynzadə idi. O, turançılığa gedən yolda türkçülük düşüncəsini ilk dəfə milli ictimai-siyasi, ədəbi dövriyyəyə gətirmiştir. O, yazılarında türk toplumuna geniş mənada baxır, türk xalqlarının hamısının elm,

ədəbiyyat, fikir və mədəniyyət həyatını ələ alaraq bir bütöv şəklində baxırdı. Burada “Həyat” qəzeti ayrıca bir mərhələ təşkil edir. Çünkü Ə.Hüseynzadənin türkçülük və turançılıq düşüncəsi Türkiyədə formalaşsa da, məhz “Həyat” qəzetində ilk dəfə tribunaya çevrilir. Sonralar yaradıcılığının ana xəttinə çevrilən xalqın özünüdərk prosesində mühüm rol oynayan “Türklər kimdir və kimlərdən ibarətdir?” məqaləsi burada dərc edilmişdir. “Həyat” qəzetində dərc edilən məqalələrində yalnız milli kimlik deyil, həm də toplumun, cəmiyyətin siyasi, ictimai problemləri qoyulurdu. Görünür buna görə ədəbiyyatşunas Ofelya Bayramlı “Həyat” qəzetiinin Ə.Hüseynzadə yaradıcılığındaki yerini düzgün müəyyənləşdirərək yazdı: “Lakin tədqiqatçılar 1905-1910-cu illər arasında Ə.Hüseynzadə ilə Bakıda yeni yaranan ictimai, siyasi və ədəbi hərəkatı onun ilk redaktoru olduğu “Həyat” qəzetinin üzərindən keçərək, “Əli bəy və Füyuzat” dövrü adlandırmışlar. Halbuki, Ə.Hüseynzadə o zaman çarizmin milli əsərətinə qarşı turançılıq məfkurəsilə mübarizəni “Həyat”dan başlamışdır” [1, s.V].

Füyuzatçılar Türkiyə ədəbiyyatına böyük önem verir, burada yaranan yeni vətənçilik şeirlərini ədəbi dövriyyəyə gətirir və yeni türk ədəbiyyatına rəğbət bəsləyirdilər. Bu düşüncə Azərbaycan ədəbiyyatının çarizm müstəmləkəsindən qurtulması üçün bir vasitə olur. Azərbaycan mətbuatında tez-tez Şinasının adı çəkilir, M.Ə.Yurdaqulun, N.Kamalın, Mahmud Əkrəm Rəcaizadənin şeirləri dərc edilirdi. Elə “Füyuzat” səhifələrində Şinasının, Ziya Paşanın, Midhət Paşanın, Əhməd Vefiq Paşanın, Əli Süavının rəsmələrinin verilməsi və onun türk düşüncəsindəki xidmətlərini verməsi də Azərbaycan ədəbi mühiti üçün yeni idi. Türkiyədə başlayan ədəbi və elmi türkçülük tədricən Azərbaycan poeziyasına da öz təsirini göstərirdi. Bu ənənə “Füyuzat”ın bağlanmasından sonra da “Yeni Füyuzat” dərgisində davam etmişdir. “Füyuzat”ın şinelində çıxmış Əhməd Kamal türkçülüyü redaktoru olduğu bu dərgidə bir qədər də inkişaf etdirmişdir. Doğrudur, Ə.Kamal buradakı şeirlərində daha çox, məqalələrinin mövzusu türkçülüyü əhatə edirdi. Ə.Kamal ayrı-ayrı baş məqalələrində dünyada gedən pro-

seslərlə yanaşı, Osmanlıda baş verən prosesləri də diqqət mərkəzində saxlayırdı.

Ə.Hüseynzadə ilk dəfə olaraq “Həyat” qəzetiində “Mən türkəm, qafqazlı bir türkəm, türk bir müsəlmanam, müsəlman bir insanam”, -deməklə etnik və ictimai düşüncədə yeni bir mərhələ açmışdır. Bu mərhələ “Füyuzat”da davam etmişdir. Ancaq bir məsələ var ki, “Həyat” daha çox ictimai-siaysi tribuna olduğu halda, “Füyuzat”da ədəbi yön ağırlıq təşkil edirdi. Ə.Hüseynzadənin artıq “Sizlərsiniz ey qövmi-macar bizlərə ixvan, / Əcdadımızın müştərəkən mənşəi Turan” məşhur misralarının XIX əsrin son onilliyində yazıldığı barədə bildirmişik. İlk dəfə olaraq şair burada Turan adını gətirir və bu adın bütün türklərin müştərək adı olduğunu poetik şəkildə bildirirdi. Lakin onun poetik yaradıcılığında bu proses davam etmir. Həm də ona görə ki, poeziya, ümumiyyətlə, onun yaradıcılığında önemli yer tutmur. Ən maraqlı cəhətlərdən biri Ə.Hüseynzadənin ilk saylardan başlayaraq “Turani” imzası ilə çıxış etməsidir. O, “Füyuzat”ın ilk saylarından “Turani”, “Ə.Hüseynzadə”, “Ə.H.”, “Həyati”, “Dəli şair”, “Əli Hüseynzadə” və s. imzalarla çıxış edirdi. Dərginin elə ilk sayında “Turani” imzası ilə “Midhət Paşa” məqaləsini yazmışdır. Yenə bu sayda “İnsanlar” şeirini “Dəli şair” imzası ilə vermişdir. Üç sayda davam edən Midhət Paşa haqqında məqaləni “Turani” imzası ilə vermiş məqalənin mövzusundan irəli gəlmışdır. Türk coğrafiyası ilə bağlı məqalələrini daha çox bu imza ilə dərc edirdi. “Midhət Paşa” məqaləsində Ə.Hüseynzadə onun şəklini vermiş və türk tarixindəki yeri və mövqeyi barədə oxuculara məlumat vermişdir: “Türk, türklükdə, türk qövmünün fitrətində bir əsəri dəha, bir istedadı-fövqəladə vardır; meydən müsaид, məkan və zaman müvafiq olduqca, o istedad, elm və hünər aləmində ətrafa bədiələr saçar, xariqələr yağıdırar. O dəha cahangırlik asimanında yıldırımlar kibi bərq urar” [4, s.11].

Osmanlı Qanuni-əsasının müəllifinə Ə.Hüseynzadə böyük önem verir və onu cahangirlərlə bir sıradə tuturdu. Bu da onu göstərir ki, Ə.Hüseynzadə türkçünün keçmiş iļə yanaşı, bugünü və gələcəyi baxımından da narahat olurdu. Dərginin sonrakı saylarında da türk dünyasının ayrı-ayrı şəxsiyyətlərinə və hadisələrinə həsr edilmiş məqalə və şeirlər dərginin ümumi ru-

hundan və bütün türk coğrafiyasını əhatə etmə sindən irəli gəlirdi.

“Füyuzat” dərgisində türkçülüyün və turançılığın tərənnümü poeziya ilə baş tutur. Dərginin səhifələrində Məhəmməd Hadi, Hüseyin Cəvid, Abdulla Şaiq, Səid Səlimsi, Əhməd Kamal, Məhəmməd Əmin Rəsulzadə, Abbas Səhət kimi şairlərin şeirlərinə geniş yer verilmişdir. Dərgidə ən çox şeirləri çap olunan M.Hadinin ilk şeirlərində (“Qələmə”, “Şükufəzari-bənat və yaxud qızlar bağçası”) daha çox millət və onun tərəqqisi problemi təsvir edildi. Sonrakı saylarda dərc edilən “Bədaye”, “Kitabi-həyat”, “Hissiyati-madəranə” və s. şeirlərində də müxtəlif mövzulara müraciət edildi. Dərginin yeddinci sayında M.Hadinin “Təbriki-eydi-əz-ha” şeiri çap olunur. Bu şeirdə artıq şair türkçülüyün komponentlərindən olan islamın və türkün ittifaq bağlaması mövzusuna toxunulur. “Bu gündə seyyidül-kövneyn islamə salam eylər, / Vifaqi-milləti gördükcə ərzi-ibtisam eylər”, – deyə şair islamın yeni bir ehtisama hazır olduğu barədə poetik qənaətlərə gəlir. Şair vətən övladını maarifə səsləyir, bugün xalqın pərişan durumunu göz öünüə gətirir. Lakin əminidir ki, xalq, millət ittifaqda bulunarsa onu tərəqqi edər:

*Haizi-şünüşərəf bir xudzar olsun vətən,
Sizlərə təslim olunmuş xidməti təqdir edin,
Bir “vətən”, bir “millət”i lövhə-dilə təhrir edin.*
[8, s.6]

M.Hadi “Füyuzat” dərgisində ən çox şeirləri dərc edilən şair olsa da, burada yalnız türkçülüyün vətən, xalq düşüncəsi motivləri təzahür edir, lakin açıq şəkildə türkçülük və turançılıq ideyası öz əksini tapmir. Bu düşüncə şairin yaradıcılığında I Dünya müharibəsindən sonra ortaya çıxır.

“Füyuzat” dərgisində türkçülüyü və turançılığı eyni dərəcədə tərənnüm edən şeir Ə.Cənnətinin “Əbdülxalıq Qafarzadə” imzası ilə dərc edilmiş “Fəxriyyə” şeiri olur. Bu şeirin bu şəkildə ortaya çıxması bir qədər təəccüblüdür. Çünkü Turan adının və turanlıları ideyasının poeziyada bundan əvvəl işlənilməsi yoxdur. Yalnız əvvəldə qeyd etdiyimiz kimi, XIX əsrin 90-ci illərinin əvvəllərində Ə.Hüseynzadənin yazmış olduğu məşhur bir qitəsi vardır ki, o da çap olunmamışdır. “Füyuzat” dərgisində də buna bənzər və yaxud buradakı komponentlərdən türkçülük və turançılığın heç biri açıq şəkildə tərənnüm edilməmişdir. Başqa mətbuat orqanlarında da buna bənzər hər hansı bir şeir işıq üzü görməmişdir. Lakin bu şeir Ə.Hüseynzadənin türk dünyasının üçlü formulunun təzahür forması olan “Türk qanlı, müsəlman etiqadlı, fırəng fikirli, Avropa qiyafətli” fədai sözləri vardır. Bu məqalənin və məqalədəki bu formulun Ə.Cənnətinin bu şeirinə təsiri olub-olmamasını qəti şəkildə söyləyə bilməsək də, füyuzatçıların təsirini yəqin edə bilərik. Hər halda Ə.Cənnətinin Füyuzat ailəsinə yaxınlığı olmuşdur ki, şeirini burada çap etdirə bilməşdir. Nəzərə alasq ki, Ə.Cənnəti Azərbaycan romantiklərinin sırasındadır, o zaman onun romantiklərin yiğisidəgi “Füyuzat” dərgisinə yaxınlığını da güman etmək olar. Maraqlı cəhətlərdən biri də odur ki, Ə.Cənnətinin “Fəxriyyəsi” ilə yanaşı, Türkiyədən olan yazar Əhməd Kamalın da “Avropalılarla anlaşalım” adlı məqaləsi çap olunmuşdur. Müəllif burada Avropa ilə islam və türk dünyasını müqayisə edərək türklükdən danışır və onlarla ayaqlaşmanın yollarını arayırdı: “Bu gün Avropa türkləri Teymurləngin vaxtındaki türklərdən fərqli bilməyənlər, türk deyincə hala qal-

*Dayanətpərvəran həbli-xudayə ehtisam eylər,
Mühibbi-mülki millət ittifaqə ehrazi-nam eylər,
Vifaq olduqda əbnayi-vətən ehrazi nam eylər,
Üxüvvət ilə hər kəs iktisabi-ehtisam eylər,
Şu miskiyyəl-xitam ilə qələm xətmi kələm eylər
Bu gündə seyyidül-kövneyn islamə salam eylər,
Vifaqi-milləti gördükcə ərzi-ibtisam eylər.*

[7, s.7]

M.Hadi “Nidaül-vətən” [7, s.12] şeirində yənə də vətən amilini önə çəkir “vicdanımızın sevdiyi dildarı vətənə” məhəbbət duyğularını aşılıyır. “Fəzaili-insaniyyə” [7, s.6] şeirində də üzünü bütün müsəlman və türk dünyasına tutaraq xalq və millət adına danışır və vətənin daim yaşılanması üçün ona xidmət etməyin lazım olduğunu bildirirdi:

*Sizdən ümmid eyləriz “əfvi-ümumin” çarəsin,
Madəri-qəmdidə görsün çöhreyi canparəsin.
Zibi-ədlü dad ilə payidar olsun vətən,*

ması yanda, çaqmaqlısı miyanda bir heykeli-vəhşət və dəhşət təsəvvür edənlər az deyildir” [3, s.5]. Belə görünür ki, dərginin son iki sayında redaktor məqsədli şəkildə türkçülük və turanlılıq vurgusuna geniş yer vermişdir.

Ə.Cənnətinin “Fəxriyyə”sinin “Füyuzat”da çap olunması bu istiqamətdə yeni bir mərhələ olur. Bu şeirdə nəinki turanlılıq tərənnüm olunur, həm də “turanlılarız” sözü ilə milli kimliyin poetik ifadəsi verilmişdir:

*Hər çənd düçari-mihəni-əhlicəfayız,
Hər çənd bu əyyamda pabəndi bəlayız.
Ey xar görən bizləri, bizlər nücəbayız,
Meydani-həmiyyətdə ələmdarı vəfayız.
Turanlılarız, sahibi-şanü şərəfiz biz,
Əslafımızın naibi xeyrül-xələfiz biz.* [9, s.6]

Ə.Cənnətinin tənqididə ədəbiyyatda daim tənqid olunan keçmiş birdən-birə tərənnüm etməsi məsələyə yeni bir yanaşma idi. Bu həm də türk keçmiş və tarixinin tərənnümü idi. Bu, o zaman idi ki, türklər tarixdə böyük məhrumiyyətlərlə üzləşdiyi kimi, həm də hüriyyət arayırlılar. Ədəbiyyatşunas A.Kəngərli şeirin daşıdığı bədii-estetik düşüncənin çox qapsayıçı olduğunu nəzərdə tutaraq yazırı: “Şair hazırlı dövrə hər cür zülmə, məhrumiyyətə qatlaşan, milli hüquqları tapdanan türklərin şanlı bir tarixə malik olduğunu xüsusən qabarlıq şəkildə nəzəre çapdırır, türk ruhunun zülmə, zəlalətə, haqsızlığığa dözümsüzlüyünü, azadlıq yolunda türklərin son damla qanına qədər vuruşmağa hazır olduğunu göstərir” [2, s.293]. Şair tənqidini realizmdən fərqli olaraq türkün keçmişinə töqdir yolu ilə yanaşır və onun tarixən qüdrətli bir keçmişə, şanlı bir tarixə malik olduğunu deyir. Bu yanaşma həm də çağdaş dövrdə adı hələ o qədər də qulağa xoş gəlməyən türklüyü, turanlılığa yeni münasibət idi:

*Ey zülmü-cəhalət, həzər et göz yaşıımızdan,
Dur olmalısan torpağımızdan, daşımızdan,
Bu yolda mədəd bizlərə məsləkdaşımızdan,
Hürriyət üçün vaz keçəriz can-başımızdan.
Turanlılarız, sahibi-şanü şərəfiz biz,
Əslafımızın naibi xeyrül-xələfiz biz.* [9, s.6]

Ə.Cənnətinin bu şeirini həm də “Turanlılarız...” adlandırmak mümkündür. Bu poetik manifestində şair Ə.Hüseynzadənin “Türklər kimdir və kimlərdən ibarətdir?” şeirindəki fəxarətli türk tarixini tərənnüm edir. Nə qədər ki, türkün tarixindən cəmiyyətin xəbəri yox idi, bu sözün qəbul edilməsində də müəyyən çətinliklər yaranırdı. Lakin elə ki, türk tarixi bütün detalları ilə üzə çıxarılmışa başladı və türk fatehlərinin gördüyü işi aydınlaşdı, o zaman onların dünya düzənindəki roluna da qiymət verilməyə başladı:

*Övsafi-nəcibə qonulub tinətimizdə,
Əxlaqi-pəsəndidə əyan siyrətimizdə,
Bir mövidədir feyzi-hünər fitrətimizdə,
Məkuniz-ləaliyi-ədəb xilqətimizdə.
Turanlılarız, sahibi-şanü şərəfiz biz,
Əslafımızın naibi xeyrül-xələfiz biz.* [9, s.6]

Ə.Cənnətinin “Fəxriyyə”si altı bənddən ibarətdir. Bu bəndlərin hər birində “turanlılarız” anlayışı şüurlara yeridilir. Keçmişdə böyük bir reallıq adı olan Turanın indi də həmin reallığın astanasında olduğuna işaret edilir. Türklərin birliyini ifadə edən Turan adı “turanlılarız” deyimi ilə bir fəxarət hissi duyulur. Ə.Cənnəti vəfali türkün millət olma düşüncəsini fəxrlə tərənnüm edərək yazar:

*Ey cənnəti, biz sidqü səfadən ururuz dəm,
İxvani-səfayız ki, vəfadan urutruz dəm,
“Sanma ki, əbəs feyzi-dəvadən ururuz dəm,
Bu millətə daruyi-şəfadən ururuz dəm”.
Turanlılarız, sahibi-şanü şərəfiz biz,
Əslafımızın naibi xeyrül-xələfiz biz.* [9, s.6]

Azərbaycan poeziyasında turanlılığın formalaşmasında Ə.Cənnətinin “Fəxriyyə”sinin böyük rolü olmuşdur. Təkcə bunu demək kifayətdir ki. M.Ə.Sabirin bu şeirə yazdığı “Fəxriyyə” satirası da eyni dərəcədə məşhur olmuşdur. “Molla Nəsrəddin” jurnalında dərc edilən satirik şeirdə şair romantik düşüncəni satirik düşüncə ilə əvəz edərək, türklüğün tarixinə başqa kontekstdən yanaşır. Hər bənd sonrası təkrar olunan beytdə “turanlılarız” adının işlədilməsi mətnaltı da olsa, Turan tarixini yada salır:

*Hərçənd əsirani-qüyudati-zamanız,
Hərçənd düşçarani-bəliyyati-cahanız,
Zənn etmə ki, bu əsrədə avareyi-nanız,
Əvvəl nə idiksə, yenə biz şimdə hamanız.
Turanlılarız, adiyi-şüglü-sələfiz biz,
Öz qövmümüzün başına əngəl-kələfiz biz.*

[11, s.4]

Ə.Cənnəti türkün öyülümləli hadisələrini və şəxsiyyətlərini yada salıb onları tərənnüm edirdi, M.Ə.Sabir ondan fərqli olaraq türkün tarix boyu iz qoyduğu mənfi emosiyalara diqqət çəkir. Tarixin müxtəlif vaxtlarında türkün türkə qarşı olması, bir-birinə qarşı apardığı döyüslər, ədavətlər, intriqaları xatırlatmaqla, sanki şair türkün bugünkü düşdüyü vəziyyətin təsadüfi olmadığını demək istəyir. Əlbəttə, Sabirin şeirlədə təəssüf, xacalət, peşmanlıq hissələri ilə yanaşı, bir fəxarət də vardır ki, bu da Ə.Cənnətidən gəldirdi. T.Əfəndiyev Ə.Cənnətinin Sabirə də mövzu vermiş “Fəxriyyə”sini yüksək qiymətləndirərək yazır: “Ə.Cənnətinin bu poetik manifestasiyası M.E.Yurdaqul, Z.Göyalp, Ə.Hü-

seynzadənin ictimai-siyasi Turanı və turançılığı ilə üst-üstə düşür. Şeirdə türklük, türkçülük və turançılıq duyguları millətin gələcəyinə yönəlik vətəndaşlıq hissələrini formalasdırırırdı. Cəmiyyətdə hələ sünni-şıə qarşidurmasının hökm sürdüyü bir zamanda “Turanlılarız...” ideyasının poetik manifestində Turan mədəni-mənəvi birliliyi müdafiə edilir” [2, s.398].

Ə.Cənnəti və M.Ə.Sabirin eyniadlı şeirlərinin Türkiyə ədəbiyyatına təsiri olub-olmaması barədə hər hansı bir fikir yürütəcək çətindir. Lakin o da məlumdur ki, bundan sonra Türkiyədə Z.Göyalpin “Turan” şeiri yazılmışdır. Azərbaycanda isə M.Ə.Sabirdən başqa bu şeirə poetik münasibət bildirən olmayışdır. Lakin demək olmaz ki, Ə.Cənnətinin bu şeiri izsiz qalmışdır. Hətta belə demək olar ki, onun bu şeiri sovet dövründə şairin ədəbi şəxsiyyətinin kölgədə qalmasına şərait yaratmışdır. Onun şeirləri heç yerdə çap edilməmişdir. Buna səbəb həm də şairin “Füyuzat” kimi “mürtəce” və “burjua” matbuatında çap olunması idi.

Nəticə / Conclusion

Beləliklə, “Füyuzat”的 nəşri ilə Azərbaycan poeziyasına yeni mövzu və problematikanın gəldiğini görürük. Ə.Hüseynzadənin redaktorluğu ilə dərginin istiqamətində romantik üslub və düşüncə başlıca yer tuturdu. Baş redaktorun bir türkçü və romantik olması onun müəllif həyatını də müəyyənləşdirirdi. H.Cavid, A.Səhəhət, A.Şaiq, S.Səlmasi, M.Ə.Rəsulzadə, Ə.Kamal, eləcə də türk şairlərinin bir neçəsinin şeirlərinin dərgidə çap olunması ona türkçülük baxımından bir yön verirdi. Cəmi bir il çap olun-

masına baxmayaraq, “Azəri türklərinin milli haqlarının aynası” (A.Şaiq) “Füyuzat” dərgisi türkçülük və turançılıq istiqamətində yeni bir yol açdı. Doğrudur, bu yol özünü dərhal bürüze vermədi, füyuzatçıların səpdiyi toxumlar təxminən on il sonra cürcərməyə başladı. Dərgidə iştirak edən romantiklərdən H.Cavid, M.Ə.Rəsulzadə, M.Hadi, A.Şaiq, Ə.Hüseynzadə və başqaları bir neçə il sonra türkçülüyü inkişaf etdirən bir siyasi və ədəbi sima oldular.

Ədəbiyyat / References

1. Bayramlı O. Milli mədəniyyətimizin böyük abidəsi. “Füyuzat”. Bakı: Çəşioğlu, 2006.
2. Əfəndiyev T. Romantizm: təşəkkülü, problemləri, şəxsiyyətləri. Bakı, 2020.
3. Əhməd K. Avropalılarla anlaşalım?.. “Füyuzat”, 1907, № 24.
4. Hüseynzadə Ə. Midhət Paşa. “Füyuzat”, 1906, № 1.
5. Hüseynzadə Ə. Türk dilinin vəzifeyi-mədəniyyəsi. “Füyuzat”, 1906, № 9.
6. Hüseynzadə Ə. İntiqad ediyoruz, intiqad ediliyoruz. “Füyuzat”, 1907, № 23.
7. Hadi M. Təbrikə-eydi-əzha. “Füyuzat”, 1906, № 7.
8. Hadi M. Fəzaili-insaniyyə. “Füyuzat”, 1906, № 10.
9. Qafarzadə Ə. Fəxriyyə. “Füyuzat”, 1907, № 24.

10. Naxçıvani H.R. Hali-əsəfiştimalimi təsvirdə bir ahi-məzlumanə. "Füyuzat", 1907, № 15.
11. Sabir M.Ə. Fəxriyyə. Molla Nəsrəddin. 1907, 27 avqust.
12. Vəliyev (Körpülü) Ş. "Füyuzat" ədəbi məktəbi. Bakı: Elm, 1999.

Социально-поэтические проявления идеи туранизма в творчестве членов «Фююзата»

Ульвия Абдуллаева

Университет Хазар. Азербайджан.

E-mail: ulviyya.abdulla1@gmail.com

Резюме. В статье рассматриваются поэтические проявления идеи туранизма в «Фююзате», одном из главных журналов романтиков. Отмечается, что определенный свет на пути к туранизму был пролит в работах фююзистов. Хотя имя Туран и идея туранизма прямо не упоминались в первых номерах журнала «Фююзат», программа, цели и задачи журнала нарисовали дорожную карту к этой идее. Усилия журнала по созданию произведений общего языка, культуры и искусства служили установлению туранского культурного и духовного единства и вытекали из него. Статьи и стихи на тему журнала, охватывающего весь тюркский мир, не ограничивающегося Азербайджаном в его исследованиях по истории и культуре и апеллирующего ко всему тюркскому миру, тюркскому самосознанию и будущей жизни, являются первыми проявлениями туранизма. Несмотря на то, что издавался всего год, журнал «Фююзат» «Зеркало национальных прав азербайджанских тюрков» (А.Шаиг) открыл новый путь в направлении тюркизма и туранизма. Правда, этот путь проявился не сразу, и семена, посеянные «космонавтами», начали прорастать лет через десять. Среди романтиков, принявших участие в журнале, были Г.Джавид, М.А.Расулзаде, М.Хади, А.Шаиг, А.Гусейнзаде и другие. Через несколько лет они стали политическими и литературными деятелями, разработавшими тюркизм.

Ключевые слова: «Фююзат», творчество, туранизм, идея, поэтические проявления